



سوال

(909) ٹخنوں سے نیچے کپڑا لٹکانے کا حکم

جواب

السلام علیکم ورحمۃ اللہ وبرکاتہ

ٹخنوں سے نیچے کپڑا لٹکانے کا کیا حکم ہے؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

یہ مسئلہ ان مسائل میں سے ہے جس میں علماء کا کچھ اختلاف ہے۔ جمہور اس بات کے قائل ہے کہ اسبال (لٹکانا) وہی حرام ہے جو تکبر کی نیت سے ہو۔ جبکہ ایک گروہ کہتا ہے کہ ہر اسبال (لٹکانا) حرام ہے، خواہ تکبر کی نیت سے ہو یا نہ ہو۔ اور یہ دوسرا قول ہی راجح ہے۔ اور ہماری ترجیح درج ذیل دلائل کے تقابلی سے واضح ہوگی۔ جمہور کے دلائل درج ذیل ہیں:

1- حافظان امت حضرت ابن عمر اور ابوہریرہ رضی اللہ عنہ سے مروی ہے کہ نبی صلی اللہ علیہ وسلم نے فرمایا: جس نے تکبر سے اپنا کپڑا لٹکایا، اللہ تعالیٰ قیامت کے روز اس کی طرف نظر نہیں فرمائے گا۔ ابوہریرہ رضی اللہ عنہ نے کہا: میری چادر کا ایک پلو ڈھیلا ہو جاتا ہے، سوائے اس کے کہ میں اس کا زیادہ ہی اہتمام کروں۔ آپ نے فرمایا: ”تم ان میں سے نہیں ہو جو تکبر سے ایسا کرتے ہیں۔“ (صحیح بخاری، کتاب فضل الصحابہ، باب قول النبی صلی اللہ علیہ وسلم لو كنت متخذا خلیلا، حدیث: 3465۔ صحیح مسلم، کتاب اللباس والزینۃ، باب تحریم جراثوب خیلاء۔۔۔۔۔ حدیث: 2085۔ مسلم کی روایت میں جناب ابوہریرہ رضی اللہ عنہ کا ذکر نہیں ہے۔ سنن ابی داود، کتاب اللباس، باب ما جاء فی اسبال الازار، حدیث: 4085۔ سنن الترمذی، کتاب اللباس، باب ما جاء فی جرد لول النساء، حدیث: 1731۔)

2- صحیحین کے علاوہ مسند احمد میں ہے، حضرت ابوہریرہ رضی اللہ عنہ سے مروی ہے کہ نبی صلی اللہ علیہ وسلم نے فرمایا: ”اللہ تعالیٰ قیامت کے روز اس بندے کی طرف نظر نہیں کرے گا جو تکبر سے اپنا ازار لٹکاتا ہو۔“ (مسند احمد بن حنبل: 503/2، حدیث: 10548۔) اسی روایت میں جو بخاری میں ہے، یوں ہے کہ ”ازار کا جو حصہ ٹخنوں سے نیچے ہو وہ آگ میں ہے۔“ (صحیح بخاری، کتاب اللباس، باب ما اسفل من الکعبین فھو فی النار، حدیث: 5450 و سنن النسائی، کتاب الزینۃ، باب ماتحت الکعبین من الازار، حدیث: 5331۔)

اور ان کے بمقابلہ جو کہتے ہیں کہ اسبال (کپڑا لٹکانا) ہر حال میں حرام ہے، ان کے دلائل درج ذیل ہیں:

1- صحیح مسلم میں حضرت ابوہریرہ رضی اللہ عنہ سے مروی ہے، نبی علیہ السلام نے فرمایا: ”نہیں قسم کے آدمیوں سے اللہ تعالیٰ قیامت کے دن کلام نہیں فرمائے گا، نہ ان کی

طرف دیکھے گا، نہ ہی انہیں پاک کرے گا، اور ان کے لیے عذاب الیم ہے۔ ابوذر رضی اللہ عنہ نے پوچھا: اے اللہ کے رسول! وہ کون لوگ ہیں؟ بہت ہی گھٹائے اور خسارے میں رہے وہ لوگ! آپ علیہ السلام نے دوسری اور تیسری بار بھی یہی بات دہرائی۔ تو ابوذر رضی اللہ علیہ نے بھی پوچھا: کون ہیں وہ لوگ اے اللہ کے رسول! بہت ہی گھٹائے اور خسارے میں رہے وہ لوگ! آپ صلی اللہ علیہ وسلم نے فرمایا: ”اپنی ازالہ لگانے والا، احسان کر کے جتلانے والا اور جھوٹی قسم سے اپنا مال نیچنے والا۔“ (صحیح مسلم، کتاب الایمان، باب بیان غلط تحریم اسباب الازار والمن بالعطیۃ، حدیث: 106 وسنن ابی داود، کتاب اللباس، باب ماجاء فی اسباب الازار، حدیث: 4087 وسنن الترمذی، کتاب البیوع، باب فیمن حلف علی سلعۃ کاذبۃ، حدیث: 1211 وسنن النسائی، کتاب الزکاة، باب المنان بما اعطی، حدیث: 2563۔)

اس حدیث کی شرح میں امام شوکانی رحمہ اللہ سے تسامح ہوا ہے، کہتے ہیں کہ اس حدیث میں مطلق ”المسبل“ کا ذکر آیا ہے، اور حدیث ابن عمر و ابی ہریرہ میں مقید آیا ہے۔ لہذا مطلق کو مقید پر محمول کیا جائے گا۔ مگر بات ایسے نہیں ہے بلکہ ”المسبل“ عام معرفت باللام ہے، جیسے کہ خود شوکانی رحمہ اللہ نے کئی ایک مقامات پر ذکر کیا ہے۔ اور حدیث ’من جر ثوبہ خیلاء او بطرا‘ یہ اس عام کے اجزاء ہیں، اور یہاں عام کے افراد میں سے ایک کا ذکر کیا گیا ہے، مثلاً آپ علیہ السلام دو قبروں کے پاس سے گزرے تو فرمایا: ”ان دونوں کو عذاب دیا جا رہا ہے، اور کسی بڑی بات پر عذاب نہیں ہو رہا، لیکن ہاں بڑی بھی ہے۔ ان میں سے ایک تو اپنے پشابت سے طہارت نہیں کیا کرتا تھا، اور دوسرا لوگوں میں چغل خوری کرتا تھا۔“ (صحیح بخاری، کتاب الوضوء، باب ماجاء فی غسل البول، حدیث: 215 و صحیح مسلم، کتاب الطہارۃ، باب الدلیل علی نجاست البول و وجوب الاسراء منه، حدیث: 292 وسنن ابی داود، کتاب الطہارۃ، باب الاسراء من البول، حدیث: 20۔)

ایک اور مثال :- حضرت بسرہ بنت صفوان رضی اللہ عنہا سے روایت ہے کہ نبی صلی اللہ علیہ وسلم نے فرمایا: ”جس نے اپنی شرمگاہ کو پھسوا، وہ نماز نہ پڑھے حتیٰ کہ وضو کر لے۔“ (سنن الترمذی، کتاب الطہارۃ، باب الوضوء من مس الذکر، حدیث: 82 و مسند احمد بن حنبل، 406/6، حدیث: 27336۔ المستدرک للحاکم، 1/232، حدیث: 476۔) امام احمد رحمہ اللہ کی ایک روایت میں بھی ایسا ہی ہے۔ (مسند احمد بن حنبل، 406/6، حدیث: 27335، ایضا: 194/5، حدیث: 21735۔)

اور امام ابن تیمیہ رحمہ اللہ اور حنابلہ نے اس سے استدلال کیا ہے کہ ”جو اپنی شرمگاہ کو ہاتھ لگا بیٹھا ہو وہ وضو کرے۔“ اس پر امام ابن تیمیہ رحمہ اللہ نے کہا جیسے کہ منقہ الاخبار کی شرح دلیل الاوصاف میں ہے کہ یہ ارشاد عام ہے کہ ”آدمی اپنی شرمگاہ کو ہاتھ لگائے یا کسی دوسرے کی شرمگاہ کو۔“ یہ حکم دونوں کو شامل ہے۔ حقیقت یہ ہے کہ ان دونوں روایتوں کا مخرج ایک ہے، اس لیے دوسری روایت پہلی سے مقید ہونی چاہئے۔

اور ہمارے زیر بحث مسئلہ میں یہ حدیث پہلی سے بالکل مختلف ہے **شلاشیہ لا یکلمہم اللہ یوم القیامۃ**

2۔ دوسری حدیث جو سنن ابی داود اور نسائی میں حضرت ابو ہریرہ رضی اللہ عنہ سے مروی ہے اور سند اس کی صحیح ہے کہ نبی صلی اللہ علیہ وسلم نے فرمایا: ”مسلمان کی ازاد آدمی پنڈلی تک ہے، اور اس میں کوئی حرج نہیں اگر یہ آدمی پنڈلی سے لے کر ٹخنوں کے درمیان تک رہے۔ اور جو ٹخنوں سے نیچے ہے تو وہ آگ میں ہے۔“ (سنن ابی داود، کتاب اللباس، باب ماجاء فی قدر موضع الازار، حدیث: 4093 وسنن ابن ماجہ، کتاب اللباس، باب موضع الازار ابن ہو، حدیث: 3573 و مسند احمد بن حنبل، 5/3، حدیث: 11023۔)

3۔ تیسری حدیث طبرانی میں ہے۔ حضرت ابو امامہ رضی اللہ عنہ سے روایت ہے، کہتے ہیں کہ ہم رسول اللہ صلی اللہ علیہ وسلم کے ساتھ تھے کہ عمرو بن زرارہ انصاری رضی اللہ عنہ آئے، انہوں نے ایک چادر باندھی ہوئی تھی اور دوسری اوپر اوڑھی ہوئی تھی نیچے کی چادر لٹک رہی تھی، تو نبی صلی اللہ علیہ وسلم اس کے کپڑے کا پلو، تواضع سے، اٹھانے لگے اور کہہ رہے تھے ”اے اللہ یہ تیرا بندہ ہے، تیرے بندے کا بیٹا ہے، تیری بندی کا بیٹا ہے۔“ حتیٰ کہ عمرو بن زرارہ رضی اللہ عنہ نے یہ بات سن لی تو کہنے لگے: اے اللہ کے رسول! میری پنڈلیاں بہت پتلی اور کمزور ہیں۔ تو آپ نے فرمایا: ”اے عمرو! اللہ تعالیٰ نے ہر چیز کو بہترین پیدا فرمایا ہے، اور بلاشبہ اللہ تعالیٰ اسباب کو پسند نہیں کرتا۔“ (المعجم الکبیر، 232/8، حدیث: 7909 و مسند الشامیین، 2/227، حدیث: 1237۔)

اس کے علاوہ وہ حدیث بھی ملیجی کہ نبی صلی اللہ علیہ وسلم نے جناب جابر بن سلیم رضی اللہ عنہ سے فرمایا تھا: ”اپنی ازار کو آدھی پنڈلی تک رکھو، اگر انکار کرو تو ٹخنوں تک، اور اپنے آپ کو اسبال سے بچاؤ، بے شک اسبال تکبر ہے اور اللہ کو تکبر پسند نہیں ہے۔“ (سنن ابی داؤد، کتاب اللباس، باب ماجاء فی اسبال الازار، حدیث: 4084۔ السنن الکبریٰ للبیہقی: 236/10، حدیث: 20882، المعجم الکبیر للبیہقی: 65/7، حدیث: 6386۔)

خلاصہ یہ ہے کہ نبی صلی اللہ علیہ وسلم نے فرمایا: ”ازار لٹکانا تکبر ہے۔“ تو ان احادیث کی روشنی میں میں کہتا ہوں کہ مذکورہ بال اقوال میں سے دوسرا قول ہی صحیح ہے یعنی زار لٹکانا حرام ہے۔ جبکہ جمہور علمائے کرام یہ شرط کرتے ہیں کہ یہ تبھی حرام ہے، جب تکبر سے کرے۔

نیال رہے کہ اسبال (لٹکانا، حد سے زیادہ لمبا کرنا) جس طرح ازار (نیچے کی چادر میں ہوتا ہے، اسی طرح قمیص اور پگڑی میں بھی ہوتا ہے۔ جیسے حضرت ابن عمر رضی اللہ عنہ کی روایت میں ہے کہ نبی صلی اللہ علیہ وسلم نے فرمایا:

”اسبال ازار، قمیص اور پگڑی میں ہوتا ہے۔ جس نے اپنا کپڑا تکبر سے لٹکایا، اللہ تعالیٰ قیامت کے روز اس کی طرف نظر نہیں کرے گا۔“ (سنن ابی داؤد، کتاب اللباس، باب ماجاء فی قدر موضع الازار، حدیث: 4094 و سنن النسائی، کتاب الزینۃ، باب اسبال الازار، حدیث: 5334 و سنن ابن ماجہ، کتاب اللباس، باب طول القمیص کم هو، حدیث: 3576۔)

اور عورتوں کے لیے، بعض کے بقول، علماء کا اجماع ہے کہ عورت کو اپنی ازار لٹکانی چاہیے۔ شاید اس اجماع کی دلیل سنن نسائی اور ترمذی کی وہ حدیث ہے جو ابن عمر رضی اللہ عنہ سے مروی ہے کہ ام سلمہ رضی اللہ عنہا نے کہ: ”اے اللہ کے رسول! عورتیں اپنی چادروں کے پلوؤں کا کیا کریں؟“ فرمایا: ”ایک بالشت بھر لٹکالیا کریں۔“ انہوں نے کہا: ”تب تو ان کے پاؤں نمایاں ہوں گے؟“ آپ نے فرمایا: ”ایک ہاتھ لٹکایا کریں، اس سے زیادہ نہ لٹکائیں۔“ (سنن الترمذی، کتاب اللباس، باب ماجاء فی جر ذلول النساء، حدیث: 1731 و سنن النسائی، کتاب الزینۃ، باب ذلول النساء، حدیث: 5337، 5338۔)

هذا ما عندی واللہ اعلم بالصواب

احکام ومسائل، خواتین کا انسائیکلو پیڈیا

صفحہ نمبر 639

محدث فتویٰ